

تین طلاقوں کی شرعی حیثیت

مؤلف

فاضل جلیل حضرت مولانا مولوی محمد نبی بخش علوی صاحب تفسیر نبویؐ

بِسْمِ اللَّهِ الرَّحْمَنِ الرَّحِيمِ

اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ

الصلوة والسلام عليك يا رسول الله
وعلى آلك واصحابك يا حبيب الله

اطلاع الناس

فی طلاق التلث

بِسْمِ اللَّهِ الرَّحْمَنِ الرَّحِيمِ

الحمد لله رب العالمين على كل حال وفي كل حين الصلوة والسلام الايمان
الا كمالان على سيد الانبياء والمرسلين سيدنا محمد كلما ذكر كذا الناكرون
غفل عن ذكر كذا الغافلون ورضي الله عن عترة رسول الله وعنا وعن جميع
الحاضرين والغائبين ☆

امابعد! فقير صانه التقدير محمد نبی بخش خلقی دنیا و تشبیدی مشربا حلوئی لاهوری اہل
اسلام و اہلسنت والجماعت کی خدمت میں عرض گزار ہے کہ یہ چند اوراق مسئلہ طلاق
ثلاثہ اور اس کے متعلقات میں تحریر ہوئے ہیں اور بمطابق فتویٰ علماء کرام کے مسلمان
عمل کریں اور مابور من اللہ ہو وما توفیقی الا باللہ العلی العظیم ☆

قوله تعالى في القرآن العظيم ☆ فانكحوا ما طاب لكم من النساء مثنى
و ثلث و رباع فان خفتن الا تعملوا فواحدة ☆ " یعنی نکاح کرو جو تمہیں خوش
آئیں عورتوں سے دو دو، تین تین، چار چار پھر اگر تم ڈرو کہ نہ انصاف کر سکو گے تو
ایک ہی کافی ہے۔ "

وقوله صلى الله عليه وآله وسلم النكاح من سنن من رغب عن سنن

فلپس منی ☆ "یعنی حضور پر نور صلی اللہ علیہ وآلہ وسلم نے ارشاد فرمایا کہ نکاح کرنا میری سنت سے ہے پھر جس شخص نے منہ پھیرا میری سنت سے وہ میرے سے نہیں۔" پھر نکاح پانچ قسم پر منقسم ہے :

(۱) فرض (۲) واجب (۳) سنت (۴) مکروہ (۵) حرام

- (۱) فرض اس شخص پر ہے جس کو غلبہ شہوت سے زنا ہو جانے کا یقین ہو۔
- (۲) واجب اس پر کہ جو اس درجہ سے کم ہو مگر غلبہ شہوت کا ہو۔
- (۳) سنت اس پر جو معتدل مزاج ہو۔
- (۴) مکروہ اس پر جو عورت کے حقوق ادا کرنے سے قاصر ہو۔
- (۵) حرام اس پر جو یقیناً عورت کے حقوق ادا کرنے سے عاجز ہو۔

پس جو شخص مرد و خریچہ و مکان و صحبت وغیرہ سے عاجز ہو اس کو نکاح جائز نہیں اور اگر یقیناً ادائیگی سے عاجز ہے تو حرام ہے۔ نکاح یعنی عقد کرنا پابندہ دینا اور طلاق یعنی بندھی ہوئی چیز کو کھول دینا۔ لہذا اس کی تین گریں رکھی گئیں اگر تینوں گریں کھول دی جائیں خواہ دفعتاً ایک ہی بار یا متفرق طور سے تو وہ چیز قابو سے نکل جائے گی۔ اگرچہ مشاہدہ ہے کہ ایک گرہ سے چیز کھولے نہیں کھلتی اور تین گرہ کو ایک تصور کر لیتا حماقت ہے اور اصطلاح شریعت میں طلاق نکاح فسخ کرنے کا نام ہے۔ طلاق کا لفظ معنی سے خالی نہیں ہوتا جب لفظ طلاق بولے گا تو نکاح کی گانٹھ کھل جائے گی چونکہ تفریق بین الزوجین یعنی بیوی اور خاوند کی جدائی ہے اور اگرچہ طلاق عند الضرورت مباح ہو جاتی ہے مگر خدا تعالیٰ کے نزدیک بہت برے مباحات سے ہے جو تین طہر میں تین طلاق ہوں اور ایک ہی لفظ سے تین طلاق دینا حرام ہے مگر تین طلاقیں عورت پر نافذ ہو جائیں گی اور احسن طریق یہ ہے کہ جب آدمی نہایت ہی مجبور اور بے قرار ہو جائے اور عورت کو کسی صورت رکھ نہ سکے تو ایک طلاق دے دے کیونکہ طلاق سے بھی حاجت اس کی پوری ہو جاتی ہے پھر اگر رجوع نہ کیا اور

چھوڑ دیا یہاں تک کہ اس کی عدت گزر گئی تو سخت وعید میں داخل ہوا جیسے کہ حق تبارک تعالیٰ نے جادو گروں کی مذمت میں فرمایا :

فَيَسْتَعْلِمُونَ مِنْهُمْ مَا يَعْلَمُونَ بِهِ بَشَرٌ أَلْمَسَهُ وَرُوحُهُ ☆ "یعنی یہ لوگ سیکھتے

ہیں ہاروت و ماروت سے وہ سحر کرے جس سے تفرقہ ڈالیں درمیان مرد اور اس کی عورت کے۔" اور حضرت جابر رضی اللہ تعالیٰ عنہ سے ایک روایت ہے کہ فرمایا رسول اللہ صلی اللہ علیہ وآلہ وسلم نے کہ البتہ ابلیس اپنا تخت پانی پر بچھا رکھتا ہے پھر اپنے لشکر کو آدمیوں میں فتنہ و فساد ڈالنے کے لیے بھیجتا ہے جن کا ادنیٰ مرتبہ میں بہت بڑا ہوتا ہے از روئے فتنہ کے تو حاضر ہوتا ہے ایک ان کا اور عرض کرتا ہے (پیش سردار اپنے کے) کہ میں نے ایسا ایسا کیا تو ابلیس کہتا ہے تو نے کچھ نہیں کیا۔ پھر ایک اور ان کا شیطان آتا ہے اور عرض کرتا ہے کہ میں نے نہیں چھوڑا اس کو یہاں تک کہ درمیان اس کے اور اس کی عورت کے جدائی ڈال دی ہے تو ابلیس اسے اپنے نزدیک کر لیتا ہے اور کہتا ہے کہ تو اچھا ہے۔ روایت کیا اس کو مسلم نے اور کہا امش نے کہ شیطان اس کو اپنے سینہ سے لگا لیتا ہے۔ کذا فی مظہری

رسول اللہ صلی اللہ علیہ وآلہ وسلم نے فرمایا کہ بہت برا حلالوں کا خدا تعالیٰ کے نزدیک طلاق ہے۔ روایت کیا اس کو ابو داؤد نے کہ حیض میں بھی طلاق واقع ہو جاتی ہے ساتھ اجماع کے اختلاف ہے اس میں (شیعہ) امامیہ کا کہ وہ کہتے ہیں ہرگز واقع نہیں ہوتی اور ہمارے نزدیک واقع ہو جاتی ہے مگر حرام ہے اس سے رجوع کر لیتا واجب ہے۔ اور جو حدیث ابن عمر رضی اللہ تعالیٰ عنہ سے گزری وہ دلالت کرتی ہے وقوع طلاق اور اس کی حرمت اور وجوب رجعت پر یہ ترجمہ ہے تفسیر مظہری کی عبارت عربی جلد اول مطبوعہ حصار صفحہ ۲۳۷۔ اس سے صاف معلوم ہوا کہ طلاق دینا خدا تعالیٰ کے نزدیک نہایت برا فعل ہے اور اس میں شیطان لعین کی خوشی و رضا ہے اور عورت و مرد میں تفرقہ ڈالنے پر ساحلوں کی مذمت قرآن مجید میں فرمائی اور شیطان

کو یہ تفرقہ اور جدائی اس لئے پسند ہے کہ حضرت رسول اکرم صلی اللہ علیہ وآلہ وسلم کی امت نہ بڑھے اور حدیث پاک میں ہے کہ اگر ایک امتی بھی آپ کا بڑھ گیا تو حضور ﷺ کی اتنی ہی عزت بڑھے گی، اسی حکمت سے تین طلاق یکبشت حرام ہیں کہ یہاں بیوی کا تعلق ان سے بالکل ٹوٹ جاتا ہے اور قطع تعلق نکاح موجب قطع تناسل و تولد اولاد ہے جو موجب کثرت امت مرحومہ کا ہے اور حضرت محمد صلی اللہ علیہ وآلہ وسلم نے اسی لئے نکاح کی رغبت دلائی کہ اس میں ترقی دین و دنیا اور حق تبارک کی خوشنودی اور رضا محمد مصطفیٰ صلی اللہ علیہ وآلہ وسلم کا باعث ہے۔

حضور صلی اللہ علیہ وآلہ وسلم نے فرمایا دنیا سے تین چیزیں مجھے محبوب ہیں ایک خوشبو، دوسری عورتیں، تیسری نماز۔ پس جب نکاح سنت انبیاء کرام خصوصاً حضرت محمد مصطفیٰ صلی اللہ علیہ وآلہ وسلم کے اصحاب کبار رضی اللہ تعالیٰ عنہم و اولیائے عظام رحمہم اللہ تعالیٰ کی جاری ہے، بلکہ جس پر شہوت کا غلبہ ہوا اس پر فرض فرمایا لہذا اس محبوب امر کا تعلق قطع کرنا منع اور حرام ٹھہرایا کہ اس میں سب کی ناراضگی اور قطع تناسل و تولد ہے، اس لئے فرمایا کہ اگر تو ایک ہی طلاق دے دے کہ اس سے ضرورت رفع ہو جاتی ہے اور وہ بھی اس حالت میں کہ جب عورت حیض سے پاک ہو اور ابھی صحبت بھی نہ کی ہو تو ایک طلاق دے دے یا احسن طریقہ سے پھر تین حیض کا انتظار کرے اور یہ عدت اس واسطے مقرر فرمائی کہ شاید طبیعت سے نفرت دور ہو جائے اور سلوک کی صورت بن جائے۔ اتنے عرصہ میں زبان سے یا ہاتھ سے رجوع کر لیا تو عورت نکاح میں رہتی ہے اور اگر نفرت دور نہ ہو تو دوسرے طہر میں قبل از وقت دوسری طلاق دے، اب بھی نکاح سے رجوع کر سکتا ہے لیکن اگر نفرت باقی ہے تیسرے طہر میں طلاق دے اب تین طلاق کے بعد وہ عورت خاوند پر ایسی حرام ہو گئی کہ بیگانوں سے بھی زیادہ۔ اب خاوند کو عورت سے پرہیز فرض ہوا لیکن بعد از طلاق ثلاثہ اگر مرد کی طبیعت میں محبت ظاہر ہو تو شارع علیہ السلام نے اس کی سزا مقرر

فرمائی ہے کہ جب تک عورت دوسرے مرد کے ساتھ بعد عدت نکاح و محبت نہ کرے اور وہ دوسرا خاوند بلاوجہ یعنی فساد دین کے طلاق نہ دے اور عدت نہ گزر جائے تب تک خاوند اول پر حرام ہے اور مشکل یہ ہے کہ نکاح دوسرے خاوند کا اگر اس غرض سے ہے کہ یہ عورت پہلے پر حلال ہو جائے تو دونوں پر لعنت ہوگی۔ پس نکاح ثانی یہ نیت بقاء ازدواج ہونا چاہئے اور بغیر فساد و ضرر دین کے دوسرے نکاح کو توڑنا حرام ہے اور اگر توڑے تو اسی طریقہ سے جو ابھی بیان ہوا یعنی ہر طہر میں ایک ایک طلاق دے اور نان و نفقہ و مہر مسمی خاوند اول و ثانی پر واجب الادا کر دیا گیا ہے تاکہ کوئی شخص ایسی بری طلاق کا مرتکب نہ ہو۔ اگر مرتکب ہو تو پہلے ان سب اخراجات کا بوجھ اپنے ذمے تصور کر لے اگر ادا نہ کرے تو عورت بذریعہ قضاء قاضی لے سکتی ہے۔

غور کا مقام ہے کہ شارع علیہ السلام نے طلاق پر کس قدر زجر و توبخ فرمائی ہے اور تین طلاق ایک ہی بار کو سب نے حرام فرمایا جو کسی صورت حلال نہیں۔ عوام الناس اور جاہلوں کا یہ طریقہ ہو گیا ہے کہ ذرا خفگی اور غصہ سے بغیر مارنے پیٹنے، تنبیہ کرنے کے جھٹ پٹ "تین طلاق" دے دیتے ہیں۔ اگر اپنی زبان سے بھی تین کا لفظ نہ کہیں تو کاتب و منشی کو کہتے ہیں کہ طلاق نامہ لکھ دے اور وہ جاہل یا غیر مہذب لوگ مسائل سے تلاوت ہونے سے تین طلاق لکھ دیتے ہیں۔ پھر جب غصہ جاتا رہا اور ٹھنڈے ہوئے تو عورت یاد آئی کہ اب دوبارہ اس سے صلح ہوئی تو ادھر ادھر مولویوں سے نکاح کی صورت پوچھتے ہیں علماء اہلسنت والجماعت فرماتے ہیں کہ یہ نکاح بغیر حلالہ ہرگز جائز نہیں۔ اب دوسرے مرد کو عورت سے محبت کی اجازت دینا بھی ناگوار و دشوار معلوم ہوتا ہے کہ اس میں ہنگ عزت سمجھتے ہیں اور نہیں سوچتے کہ یہ حکم شریعت مطہرہ فرما رہی ہے گھر کی بات نہیں ہے، اس میں خدا اور رسول ﷺ کی رضا مقدم ہے اور آخرت کی سرخروئی پر دنیا پرست جاہل جب کوئی صورت جواز نکاح کی نہیں دیکھتے تو رفتہ رفتہ بارغبت شیطانی و خواہش نفسانی کسی لالچ و باہی سے پوچھتے ہیں

تو لاذہب صاحب جھٹ فتویٰ دیتا ہے کہ ایک ہی دفعہ کی تین طلاق ایک مہنی جاتی ہے۔ اگر عدت میں ہے تو رجوع کر لے اور اگر عدت گزر چکی ہے تو نکاح کر لے اور اگر سائل عرض کرے کہ جناب فتویٰ ذہانی تو آپ نے فرما دیا مگر لکھ بھی دیں تو فوراً حدیث مسلم و ابوداؤد جو سخت ضعیف اور متروک لائحہ عمل ہے لکھ دیتے ہیں۔ اور مسلم کی یہ حدیث کہ جب حضرت امیر المومنین عمر رضی اللہ تعالیٰ عنہ نے حکم عام سنایا کہ تین طلاق یکبارگی تین طلاق ہیں اور وہ عورت خاوند اول پر بغیر حلالہ کے جائز نہیں ہوتی تب ابوالصہبائے نے ابن عباس رضی اللہ تعالیٰ عنہ سے پوچھا کہ بھلا حضرت محمد صلی اللہ علیہ وآلہ وسلم و صدیق اکبر خلیفہ اول اور دو یا تین سال خلیفہ ثانی کے عہد میں یکبارگی تین طلاقیں ایک بتائی جاتی تھیں، پس لاذہب وہابیوں نے اس سوال و جواب کو حدیث نبوی ﷺ مقرر کیا حاشا و کلا ایسا ہرگز نہیں۔

نہ حضرت محمد صلی اللہ علیہ وآلہ وسلم نے تین طلاق کی ایک بتائی نہ حضرات شیعین رضی اللہ تعالیٰ عنہما نے بلکہ جب خلیفہ ثانی کو یہ خبر ہوئی تو سب کو بلا کر فرمایا کہ عوام کا یہ خیال غلط ہے کیونکہ عوام یہ سمجھتے ہیں کہ لفظ طلاق تکرار تاکید کے لیے ہے یا برائے اخبار یہ کہتے ہیں طلقنک طلقنک طلقنک یا انت طالق انت طالق انت طالق اور سمجھتے ہیں کہ پہلے لفظ سے ایک طلاق واقع ہو گئی اور دوسرے لفظ اس کی تاکید میں ہیں یہ غلط فہمی ہے۔ حضرت ابن عباس رضی اللہ تعالیٰ عنہ کا مطلب یہ تھا کہ عوام الناس اپنے ذہن میں یہ کاروائی کرتے تھے کہ تین کو ایک بتاتے تھے اپنے خیال سے نہ کہ بحکم شرع۔

دوسری حدیث ابوداؤد کی سند لاتے ہیں کہ ابو رکانہ رضی اللہ تعالیٰ عنہ نے اپنی عورت کو تین طلاق دیں پھر حضرت محمد صلی اللہ علیہ وآلہ وسلم کی بارگاہ میں گیا اور پشیمانی ظاہر کی تو آپ نے فرمایا کہ رجوع کرے اس کا جواب یہ ہے کہ ابوداؤد نے ایک باب علیحدہ اس طور پر منعقد کیا۔ باب فی نسخ المراجعة عن الطلاق یعنی یہ

باب طلاق سے رجوع کرنے کے منسوخ ہونے میں ہے اور امام بخاری رحمہ اللہ بھی ایک باب طلاق ثلاث مجموعی کا لاتے ہیں جس میں یہی آیت لکھی ہے اور رافعہ کی عورت کا تذکرہ کیا کہ جب رافعہ نے طلاق ثلاث دی تو عبدالرحمن کے ساتھ نکاح کیا عبدالرحمن ذرا ست تھا اس عورت نے حضور صلی اللہ علیہ وآلہ وسلم کی خدمت میں حاضر ہو کر عرض کی کہ میں اپنے سابقہ خاوند رافعہ کے پاس جانا چاہتی ہوں حضرت محمد صلی اللہ علیہ وآلہ وسلم نے فرمایا جب تک تو عبدالرحمن کے ساتھ صحبت نہ کرے اور وہ طلاق نہ دے تب تک تو رافعہ پر حرام ہے۔ اس حدیث پاک سے علماء کرام نے سند پکڑی کہ حلالہ میں صحبت ضروری ہے۔ اس حدیث سے صاف ظاہر ہوتا ہے کہ رافعہ کی تین طلاق یکبارگی تھیں اور یہی بخاری کی غرض ہے۔

ابو رکانہ کی حدیث کو علماء نے مردود کہا ہے کہ راوی اس کے مجہول ہیں جیسا کہ نووی اور یحییٰ نے شرح بیان کیا اور کہا کہ ابو رکانہ کی دوسری حدیث دلالت کرتی ہے کہ یہ طلاق تہ تہی یعنی ایک طلاق بائن تہی تو حضرت نے ارشاد فرمایا کہ تو مراجعت بالنکاح کر لے اور ابوداؤد نے بہت سے صحابہ کا نام لیا کہ سب متفق ہیں کہ تین طلاق کے بعد مراجعت بالنکاح حرام ہے الا بحیلة حلالة الجواب عن الكل فیصلة خلیفہ ثانی لاکھ اصحاب کے اتفاق سے ہے جس میں میں مجتہدین ہیں اور اتفاق جمہور امت و ائمہ دین و مجتہدین کلمہ کا فیصلہ حرام پر ہے یعنی تین طلاق یکبارگی والی کی حرمت کا مرتکب ہرگز کوئی نہ ہوگا۔

نووی نے شرح صحیح مسلم میں کہا کہ فی سنن ابوداؤد ان ذکر فی لم یدخل بها فقال بها قوم من اصحاب ابن عباس فقالوا لا یقع الثالث علی غیر المدخول بها لانها بواحدة لقوله انت طالق فیکون قوله ثلثا حاصلًا بعد البینونة فلا یقع به شیئا وقال الجمهور هذا غلط بل یقع علیها الثالث لانها قوله "انت طالق" معناه "قلت طلاق" و بهذا اللفظ یصلح للمواحد والمعد و قوله بعد ثلث تفسیر

له ولما هذه الرواية لابی داؤد فضعیفة رواها ایوب السجستانی من قوم
المجهولین عن طاؤس بن عبلس فلا یحتج بها واللہ اعلم ۛ

یعنی سنن ابوداؤد میں ہے کہ یہ غیر مدخولہ کی بابت ہے۔ اس قول پر تمام
صحابہ نے اتفاق کیا مع ابن عباس کے یاروں کے انہوں نے کہا کہ غیر مدخولہ کے حق
میں تین طلاق یکبارگی واقع نہیں ہوتیں اس لیے کہ وہ ایک ہے واسطے کہنے اسکے کہ
تو یہ کہتا اس کا تین بار حاصل ہو گا بعد بائن ہونے کے تو کوئی چیز اس پر واقع نہیں ہو
گی اور کہا جہور نے کہ یہ قول غلط ہے بلکہ تینوں طلاق اس عورت پر واقع ہو جاتی
ہیں اس لئے کہ کہتا اس کا انت طالق معنی اس کا ہے ذات طلاق یعنی تو طلاق والی
ہے۔ اور لفظ انت طالق کے واسطے ایک اور متعدد طلاقوں کے اور اس کا کہنا انت
طالق بعد اس کے تین بار تفسیر ہو گی قول اول کی اور یہ روایت ابوداؤد کی ضعیف ہے۔
روایت کیا اس کو ایوب السجستانی نے قوم مجہول سے انہوں نے طاؤس سے اس
نے ابن عباس رضی اللہ تعالیٰ عنہما سے۔ واللہ تعالیٰ اعلم بالصواب

صاحب "تفسیر مظہری" نے تیسری طلاق کا ثبوت فرمایا، اگر کہا جائے کہ حضور
صلی اللہ علیہ وآلہ وسلم سے مروی ہے تحت قولہ تعالیٰ الطلاق مرتان یعنی طلاق دو
ہی بار ہے تو تیسری کا ذکر کمال ہے یا رسول اللہ صلی اللہ علیہ وآلہ وسلم تو فرمایا آپ
ﷺ نے او تسریع باحسان یا رخصت کرنا اس کو اچھی طرح سے روایت کیا اس کو
ابوداؤد نے اپنی تلخ میں اور سعید بن منصور نے اپنی سنن میں اور ابن مردویہ نے
حدیث ابی زین، الاسدی سے مرسلہ اور نکلا دارقطنی نے حماد بن سلمہ سے اس نے
قلادہ سے اس نے انس سے متصلہ اور صحیح کیا اس کو ابن قطن نے اور کہا تیسری نے
لیس شنی نیز روایت کیا اس کو دارقطنی اور تیسری نے حدیث عبدالواحد بن زیادہ
سے اس نے اسماعیل سے اس نے انس رضی اللہ تعالیٰ عنہ سے اور سب نے کہا کہ
صواب یہ ہے کہ عبدالواحد نے اسماعیل سے روایت کی اور اس نے ابی رزین سے

اس نے نبی کریم صلی اللہ علیہ وآلہ وسلم سے۔ مرسلہ" کہا تیسری نے اس طرح روایت
کی محدثین کی جماعت نے ثقافت سے اس سے خوب ثابت ہوا کہ تیسری طلاق کا وجود
ہے جس سے رجعت نہیں ہو سکتی۔

تفسیر مظہری صفحہ ۲۳۵ مطبوعہ حصار کے حاشیہ میں کہا کہ تمام طلاقیں تین ہیں
ایک لفظ خواہ متعدد الفاظ مختلف سے اور ایک طہر میں تینوں حرام ہیں اور بدعت آدمی
اس سے گنہگار ہوتا ہے۔ خلاف ہے واسطے شافعی کے کہ وہ کہتے ہیں کہ نہیں ڈر لیکن
اس پر اجماع ہو گیا ہے کہ جو شخص اپنی عورت کو کہے انت طالق تین بار تو وہ تینوں
اسی وقت واقع ہو جائیں گی ساتھ اجماع کے اور امامیہ یعنی رافضی کہتے ہیں کہ ہرگز
واقع نہیں ہو گی بدلیل قولہ تعالیٰ الطلاق مَرَّتین الا اور کہا بعض حنبلیوں نے کہ
ایک طلاق واقع ہو گی۔

روایت کی گئی ہے کہ ابابصہ سے صحیحین میں کہا ابابصہ نے ابن عباس سے
کہا آپ نہیں دیکھتے کہ تین طلاق کی ایک بنائی جاتی تھی زمانہ رسول اللہ صلی اللہ علیہ
وآلہ وسلم والی بکر اور دو سال خلافت عمر رضی اللہ تعالیٰ عنہما میں۔ تو جواب میں فرمایا
ابن عباس رضی اللہ تعالیٰ عنہما نے البتہ تھے لوگ جلدی کرتے اس امر میں کہ تھا جس
میں ان کے لئے کرنا تاخیر کا پس اگر چھوڑیں ہم اس کو اوپر ان کے پس چھوڑ دو تو یہی
اوپر ان کے اس قول تک کہ یہاں دو مقام ہیں ایک تین طلاق واقع ہونے کی صورت
میں اور دوسرا انکا یہ کہ وہ شخص مطلقہ ثلاثہ کرنے والا گنہگار ہے اور ہمارے لئے
یکبارگی تین طلاق واقع ہو جانے کی دلیل سنت اور اجماع اور حدیث ہے ابن عمر رضی
اللہ تعالیٰ عنہما کی کہ انہوں نے اپنی عورت کو حالت حیض میں طلاق دی پھر آپ نے
ارادہ کیا اس کے بعد طلاق دوسری دیں پس یہ خبر حضور نبی کریم صلی اللہ علیہ وآلہ
وسلم کو پہنچی تو آپ نے فرمایا اے عمر! کے بیٹے کیا تجھے اللہ تعالیٰ نے اس طرح کا حکم
کیا ہے البتہ تو نے سنت کی مخالفت کی ہے کہ طہر کی حالت میں طلاق دے تو ہر طہر میں

پھر آپ نے مجھے رجعت کا حکم کیا پس فرمایا جس وقت عورت پاک ہو حیض سے تو طلاق دے نزدیک اس کے یا اسے روک میں نے عرض کی یا رسول اللہ صلی اللہ علیہ وآلہ وسلم کیا آپ معلوم فرماتے ہیں کہ اگر میں عورت کو تین طلاق دوں تو کیا وہ میرے لئے حلال ہے کہ اس کو رجوع کر لوں تو حضور ﷺ نے فرمایا نہیں۔ اب رجعت وہ تیرے سے جدا ہو گئی اور تو گنہگار ہو گا۔ روایت کیا اس حدیث کو دارقطنی اور ابن ابی شیبہ نے اپنی تصنیف میں حسن سے قولہ اور ابن ہمام نے کہا ابوداؤد کا اس کو ضعیف کہنا مرود ہے اس لئے کہ تابع ہوا اس کا شعیب بن رزین اسدی قنا روایت کیا اس کو طبرانی نے اور جو حدیث ابھی مروی ہوئی جس میں دلیل ہے کہ یہ حدیث منسوخ ہے۔

پس تحقیق حکم کیا عمر رضی اللہ عنہ نے تین طلاق یکبارگی واقع ہو جانے کا حضور ﷺ کے صحابہ میں اس امر کا مقرر ہو جانا صحابہ کی حضوری کی دلیل ہے اور منسوخ ہو جانے قول ابن عباس کے نزدیک تمام صحابہ کے اگرچہ اس سے پہلے خلافت ابی بکر رضی اللہ تعالیٰ عنہ میں یہ امر مخفی رہا البتہ ابن عباس کا فتویٰ اس روایت کے خلاف ہے جو روایت کیا اس کو ابوداؤد نے اور فتویٰ ابن عباس کا یہ ہے کہ روایت ہے مجاہد سے کہ میں ابن عباس کے پاس تھا کہ آیا ایک آدمی آپ کے پاس اور عرض کی کہ اس نے اپنی عورت کو تین طلاقیں دیں پس آپ خاموش ہو گئے یہاں تک کہ گمان کیا میں نے کہ آپ اس عورت کو اس کی طرف واپس کریں گے پھر فرمایا ایک تمہارا البتہ طلاق دیتا ہے پھر سوار ہوتا ہے حماقت پر پھر کہتا ہے اے ابن عباس حالانکہ اللہ عزوجل نے فرمایا ومن ینق اللہ یجعل لہ مخرجاً اور جو خدا تعالیٰ سے ڈرتا ہے تو اللہ تبارک تعالیٰ اس کے لئے خلاصی کی جگہ بناتا ہے تو نے اپنے رب کی نافرمانی کی اور تیرے سے اب تیری عورت جدا ہو گئی۔

طحاوی میں ہے کہ ایک آدمی نے اپنی عورت کو تین طلاقیں دیں تو کہا ابن

عباس نے کہ تو نے اپنے رب کی نافرمانی کی اب تیری عورت تجھ سے جدا ہو گئی۔ لم ینق اللہ فیجعل لک مخرجاً (الحیث) اس طرح بہت احادیث قاضی مظہری نے نقل فرمائی ہیں جن سے یکبارگی تین طلاق کا واقع ہو جانا مصرح ہے اور وہ حدیثیں ہمارے مکرم مولانا مولوی ابویوسف، محمد شریف سلمہ الرحمن کے فتویٰ میں بھی تحریر ہیں اور حدیث فاطمہ بنت قیس بلفظ الثلاث غیر صحیح والصحیح - انه طلقها البتہ وایضاً حین طلقها کان زوجها غائباً عنها فی سوتہ ولم یکن بمحضر من رسول اللہ صلی اللہ علیہ وآلہ وسلم حتی یظہر تقریرہ وثبت تقریرہ فی وقوع الثلاث وایضاً حدیث فاطمہ بنت قیس رواہ عمر رضی اللہ تعالیٰ عنہ وقال لا ندري صلت ام کذبت حفظاً ام نسیت واثر عبدالرحمن ابن عوف و حسن رضی اللہ تعالیٰ عنہما لیس بحجة فی مقابلة الموالی وما ذکر الخصم من حدیث ابن عباس یمکن تاویلہ بان قول الرجل انت طالق انت طالق انت طالق کان واحدة فی الزمن الاول لقصد التکید فی ذالک الزمان ثم یقصون التجدید فالزمو اثلاً فی زمن عمر والثالثة فی زمن عثمان قال داؤد هذا اصح

فاطمہ بنت قیس والی حدیث میں لفظ ثلاث غیر صحیح ہے اور صحیح یہ ہے کہ وہ مطلقہ ہوئی البتہ جس وقت وہ مطلقہ کی گئی تو خاند فاطمہ کا اس سے غائب تھا کسی لشکر میں تھا اور نہیں ہوئی ہے وہ طلاق حضور نبی کریم صلی اللہ علیہ وآلہ وسلم کے حضور میں کیونکہ اس سے تقریر ظاہر ہوتی ہے اور تقریر تو وقوع طلاق ثلاث میں ہوتی ہے نیز فاطمہ بنت قیس کی حدیث کو حضرت عمر رضی اللہ تعالیٰ عنہ نے رد کر دیا اور فرمایا کہ ہم نہیں جانتے تو سچ کہتی ہے یا جھوٹ تو اسے یاد رکھتی ہے یا بھول گئی اور اثر عبدالرحمن بن عوف و حسن رضی اللہ تعالیٰ عنہما حجت نہیں مرفوع حدیث کے مقابلہ میں جو خصم نے حدیث ابن عباس کی ذکر کی اس کی تاویل ہو سکتی ہے کہ کتنا کسی کا اپنی عورت کو انت طالق انت طالق انت طالق تو یہ زمانہ اول میں یہ قصد تکید ایک ہوتی تھی

یعنی دوسری دو طلاق پہلی کی تاکید سمجھی جاتی تھیں کوئی نئی طلاق نہ سمجھتے تھے۔

ہمارے اس زمانہ میں پھر ہو گئے نئے طلاق کا قصہ کرنے والے، پھر لازم کر لیں صحابہ نے تینوں طلاقیں زمانہ عمر رضی اللہ تعالیٰ عنہ اور تیسرے زمانہ عثمان رضی اللہ تعالیٰ عنہ میں اور کہا ابوداؤد نے یہ بہت صحیح کہا ہے پس حضور نبی کریم صلی اللہ علیہ وآلہ وسلم سے یکبارگی یا متفرق طلاق ثلاثہ کو ایک جاننا اور اس پر عملدرآمد کسی صحیح مرفوع حدیث سے ہرگز ثابت نہ ہوا اور فتویٰ ابن عباس میں اس کے برخلاف بلکہ وقوع طلاق ثلاثہ پر اجماع صحابہ موجود ہے جس پر اعتراض و انکار مفقود لاکھ صحابہ میں سے جب کسی نے چون و چرا نہ کی تو اب آخری زمانہ کے حشرات الارض کو سو جھی طرفہ یہ کہ منکرین کا دعویٰ نہ کتاب سے موید نہ سنت سے ثابت اور بعض جاہل قولہ تعالیٰ الطلاق مرنان سے طلاق ثلاثہ کی نفی کر کے مضحکہ اطفال بنتے ہیں لہذا وہابیہ کے علماء معتقدین ہی سے شہادت لیجئے مگر پہلے تفسیر الطلاق مرنان گوش ہوش سے سن لیجئے۔

مفسرین فرماتے ہیں الطلاق مرنان الایہ کے ماقبل رجوع کرنے کا ذکر تھا اور اس آیت میں کھول کر فرما دیا کہ کب تک خاوند کو رجوع کرنے کا حق پہنچتا ہے؟ تو فرمایا کہ دو طلاق تک پھر تیسری طلاق کے بعد علاقہ منقطع ہو جاتا ہے۔ جاہلیت میں مرد عورت کو طلاق دے کر پھر رجوع کر لیتا تھا اس کے بعد ہزار طلاق دیتا اور رجوع کر لیتا تو اس میں عورت کو بڑی وقت پیش آتی لہذا فرما دیا کہ دو طلاق تک رجوع کرنے کا اختیار ہے پھر اس کے بعد اگر ایک طلاق اور دیدی تو اب عورت خاوند اول سے بالکل جدا ہو جائے گی اور حق رجوع ہرگز نہ رہے گا جو کچھ عورت کو مہر زیور، کپڑا بخش دیا ہے واپس نہ لیں۔ مگر ایک صورت میں لے سکتا ہے اور وہ غلط ہے یعنی جب بخوبی ثابت ہو گیا کہ اب میاں بیوی کی باہم موافقت ہرگز نہ ہوگی اور بیوی اس سے طلاق طلب کرتی ہے اور اس کے نکاح میں رہنا نہیں چاہتی تو بیوی نے جو کچھ مہر وغیرہ لیا

ہے واپس دے دے یا کچھ کم و بیش دیکر اپنا پیچھا چھوڑا لے تو کچھ مضائقہ نہیں جائز ہے۔ طلاق دینے کے بعد عورت کے تین حال ہیں اول یہ کہ مرد اس سے رجوع کر لے، یعنی عدت کے اندر ملاپ کر لے تو اس کو فاسک بمعروف میں بیان فرمایا۔ دوسری صورت یہ کہ رجوع نہ کرے یہاں تک کہ عدت گزر جائے اور بالکل جدا ہو جائے تو اس کو نسریح باحسان میں بیان فرمایا۔ تیسری صورت یہ ہے کہ ایک اور طلاق تیسری دیکر بالکل ایسا انقطاع اور تعلق توڑ دے کہ اب نکاح سے بھی حق رجوع کا نہ رہے جیسا اس آیت میں فرمایا :

فان طلقها فلا جناح علیہما ان یتراجعا طلاق مرتن کے بعد فان طلقها منصل ہے اور ان دونوں آیتوں کے بیچ میں ولا یحل لکم آیت غلط بطور جملہ معترضہ آگئی ہے اور فان طلقها فلا تحل لہ من بعد حنی تنکح زوجا غیرہ یعنی تیسری طلاق کے بعد خاوند اول پر وہ عورت حلال نہیں ہوگی جب تک دوسرے خاوند سے بعد عدت نکاح کر کے وطنی نہ کر لے، پھر وہ خوشی سے چھوڑے اور اس کی عدت گزار کر پھر پہلے خاوند سے کر سکتی ہے ورنہ نہیں۔

امام وہابیہ مولوی وحید الزمان مترجم صحاح وغیرہ اپنی تفسیر وحیدی علی القرآن کے صفحہ ۳۸ میں آیت مذکورہ بالا کی تفسیر میں لکھتا ہے کہ اگر کسی شخص نے اپنی عورت کو ایک ہی دفعہ تین طلاق دے دیں تو اختلاف ہے کہ ایک طلاق پڑے گی یا تینوں پڑ جائیں گی اور بغیر حلالہ کے وہ عورت اب اس مرد کے نکاح میں نہیں آسکتی۔ اس کے بعد لکھتا ہے کہ ابن قیم، شوکانی اور نواب بھوپال کے نزدیک ایک طلاق ہوگی غور کا مقام ہے کہ لاکھ صحابہ کے حضور میں یہ اجماع ہوا اور تابعین و تبع تابعین و ائمہ اربعہ مجتہدین اور کروڑوں علماء سلف و خلف کے مقابلے میں میاں صاحب لکھ ابن قیم سخت متعصب اور عقل کی کمی رکھتا تھا جیسا کہ رزقانی وغیرہ لکھتا ہے اور شوکانی کی خط و کتابت اہل نجد سے ہے۔ محمد بن عبدالوہاب اور شوکانی کا زمانہ ایک اور باہم تحریرا

ملاپ تھا اور نواب بھرپال علی، غیر مقلد، ائمہ کا مخالف جیسا کہ اس کی تصنیف سے ظاہر ہے، ان تین مخالفوں کا اختلاف ذرہ بھر کی بھی حقیقت نہیں رکھتا۔ چنانچہ قاضی مظہری نے فرمایا ہے کہ جس حدیث پر ائمہ اربعہ میں سے کسی نے عمل نہیں کیا وہ حدیث ضرور ضعیف ہے۔ اب فرمائیں کہ ابو داؤد والی ضعیف و منسوخ پر کسی نے ائمہ میں سے عمل کیا بلکہ اس کے خلاف نووی وغیرہ علماء محققین سے ثابت ہے اب حشرات الارض کے نزدیک محقق وہ جو اجماع صحابہ و ائمہ مجتہدین متین و جمہور علماء سلف و خلف کے مخالف ہوں، زہے تعصب نفسانی و غرور شیطانی اب لیجئے جس طرح شاہ ولی اللہ محدث دہلوی رحمۃ اللہ علیہ کی تعریف وحید الزمان مذکور اپنی کتاب ”عقائد الہدیٰ“ میں کرتا ہے وہی محدث جلیل القدر اپنی کتاب ”عقد الید“ مطبوعہ محمدی لاہور کے صفحہ ۹۰ میں فرماتے ہیں ملاحظہ ہو :

فقیہ ہفتی بمنہب سعید بن المسیب و بزواج الاول بقیہ مطلقۃ بثلاث تطبیقات کما کان وبعذر الفقیہ و فقیہ یحتال فی الطلاقات الثلاث و یاخذ الرشی بذالک ویزوجها الاول بدون الدخول الثانی ہل یصح النکاح وما جزاء من یفعل ذالک قالوا یسود وبعنو فی الفتاوی الاعتمادیۃ من الفتاوی السمرقندی ان سعید المسیب رجع عن قوله ان دخول المحلل لیس بشرط فی التحلیل ولو قضی بہ قاض لا ینفذ قضاءہ ولو حکم بہ فقیہ لا یصح وبعذر الفقیہ ✽

ترجمہ : ایک فقیہ ہے کہ سعد بن مسیب کے مذہب پر فتویٰ دیتا ہے اور مطلقہ ثلاث کا نکاح زوج اول سے کر دیتا ہے تو وہ مطلقہ ثلاث کی ویسی ہی رہے گی اور فقیہ کو تعزیر دی جائے گی اور ایک فقیہ ہے کہ تین طلاق میں حیلہ کرتا ہے اور اس میں رشوت لیتا ہے اور اس عورت کا نکاح بدون دخول زوج ثانی کے زوج اول سے کر دیتا ہے کیا یہ نکاح صحیح ہو جاتا ہے اور ایسا کرنے والے کی کیا سزا ہے تو سب نے جواب دیا

کہ منہ کلا کر کے نکالا جائے۔ فتاویٰ عمادیہ میں فتاویٰ سمرقندیہ سے منقول ہے کہ سعید المسیب نے اپنے اس قول سے (کہ عورت مطلقہ ثلاث کے) حلال ہونے میں محلل کے دخول کی شرط نہیں ہے رجوع کیا پس اگر یہی حکم قول مرجوع سعید ابن مسیب پر دیوے) تو اس کا حکم جاری نہیں ہو گا اور کوئی فقیہ اگر ایسا حکم دے تو صحیح نہیں ہو گا اور فقیہ کو تعزیر دی جائے گی۔ صفحہ ۹۰

غرض ان کے مانے ہوئے محدث کی تحریر سے ثابت ہو گیا کہ خلاف جمہور جو کوئی ابن قیم و شوکانی و بھوپالی کی پیروی کرے اس کا منہ کلا کر کے شربدر کر دیا جائے اور اگر قاضی مفتی ایسا فتویٰ لکھے تو اس کو بھی تعزیر ہو گی کیا ہم کو شرعہ تقلید کی پیروی کا حکم ہے یا اجماع صحابہ و مذہب ائمہ مجتہدین و جمہور علماء سلف و خلف کی پیروی کا خود ہی انصاف فرمائیں اور اجماع کا مخالف قرآن پاک کی رو سے دوزخی ہوتا ہے۔ بقولہ تعالیٰ وہابی پنجابیوں کا امام حافظ لکھوی اپنی تفسیر محمدی منزل اول سورۃ البقرہ صفحہ ۱۹۰ مطبوعہ گلزار محمدی لاہور میں لکھتا ہے الطلاق مرتین (الایۃ)

طلاق ایسی دو داری پھر زن رکھنے تل بھلائی
یا چھڑے تل بھلائی استوں کرے نہ قصد برائی
یعنی حق رجوع جو مرداں بعد طلاقوں آوے
اوہ دو طلاقاں تائیں ثابت تربی کے مواوے
ایہ آیت بھیجی دونہ تائیں رب حق رجوع ٹھرا
تربی بعد رجوع نہ جائز خصم کرن ہو آیا
فرجے ہو طلاق کے زن روانہ اوس کداہیں
تربی پچھے تازن کرے نکاح خصم ہو تائیں
دوج ”نبوی تفسیر“ ایہ مسئلہ واضح طور پچھانی
لکھیا ہے طواکی دوجے باجہ نہ روا زلانی

طلاق کے متعلق علماء اہلسنت والجماعت کے فتاویٰ

بسم اللہ الرحمن الرحیم

الحمد لله رب العالمین علی کل حال وفی کل حین والصلوة والسلام علی سید المرسلین عدد ما ذکرہ الذاکرون و غفل عن ذکرہ الغافلون و علی آلہ واصحابہ وائمة المجتہدین و علی جمیع المؤمنین امابعد ☆

یہ فتوے ہیں طلاق میں جس میں علماء کرام حنفیہ عظام کے فتویٰ جمع ہیں تاکہ اہلسنت و جماعت وہابیہ کی غلط بیانی و دھوکہ دہی سے بچیں اور فقیر صانہ القدیر محمد نبی بخش طوائف کو دعائے مغفرت سے یاد فرمائیں۔ ومانوفیقی الابالہ العلی العظیم ○

سوال : کیا فرماتے ہیں علمائے دین اس مسئلہ میں کہ ایک شخص نے اپنی عورت کو زہنی تین طلاق دے دی ہیں اب وہ رجوع کرنا چاہتا ہے کیا شریعت محمدیہ میں وہ رجوع کر سکتا ہے یا نہیں؟

جواب : وباللہ التوفیق 'عورت مذکورہ پر تین طلاق واقع ہو گئیں اب وہ عورت شخص مذکور پر حلال نہیں ہو سکتی تو تینکے دوسری جگہ اپنی مرضی سے نکاح پڑھائے پھر وہ خاوند اپنی مرضی سے طلاق دے 'قرآن شریف اور احادیث نبویہ اور ائمہ اربعہ اور مجاہدین علمائے سلف و تابعین رضی اللہ تعالیٰ عنہم کا یہی ارشاد ہے۔

قال اللہ تعالیٰ الطلاق مرتین فامساک بمعروف و تسريح باحسان الی قوله تعالیٰ فان طلقها فلا تحل له من بعد حتی تنکح زوجا غیرہ یہ آیت مطلق ہے اور نص ہے وقوع طلاق ثلاثہ پر اگرچہ ایک ہی طہر میں ہو اور حدیث سل

بن سعد السدوسی رضی اللہ تعالیٰ عنہ میں آیا ہے وطلقها ثلاثا (متفق علیہ) اس حدیث میں بھی وقوع طلاق ثلاثہ پر دلالت ہے اگرچہ ایک ہی طہر میں ہو اگرچہ ایک ہی کلمہ سے ہو کیونکہ اگر ایک دفعہ طلاق ثلاثہ لغو یا غیر واقعہ ہوتی تو رسول کریم صلی اللہ علیہ وآلہ وسلم عویم جملاتی کو منع فرماتے اور حضور سکوت نہ فرماتے۔

امام بخاری رحمہ اللہ نے صحیح میں اسی حدیث سے استدلال کیا ہے عن نافع قال کان ابن عمر اذا سئل فممن طلق ثلاثا قال لو طلقت مرة او مرتین فان النبی صلی اللہ علیہ وآلہ وسلم امرنی بہنا فان طلقنها ثلاثا فقد حرمت علیک حتی تنکح زوجا غیرہ۔ وعصیت اللہ تعالیٰ فیما امرک من طلاق امرنک ☆ (متفق علیہ)

یہ حدیث صریح ہے وقوع طلاق ثلاثہ میں کو ایک کلمہ سے ہو یا متعدد سے ایک طہر میں ہو یا متعدد میں کیونکہ آنحضرت صلی اللہ علیہ وآلہ وسلم نے حکم کیا تحلیل کا بغیر سوال کے کسی قید کے اگر کوئی قید موجب عدم وقوع طلاق ہوتی تو حضرت ضرور روایات فرماتے عن عبادة الصامت رضی اللہ عنہ ان اباه طلق امرأته الف نطفة فانطلق عبادة الی رسول اللہ صلی اللہ علیہ وآلہ وسلم فسأله فقال بآنت بثلاث نطفیات فی معصية اللہ ☆ (رواہ عبد الرزاق ذکر فی فتح القدیر) یہ حدیث صریح ہے کہ ایک بار تین طلاق کہنے سے تین طلاق واقع ہو جاتی ہیں۔

عن ركانة قال اتيت رسول اللہ صلی اللہ علیہ وآلہ وسلم فقلت یا رسول اللہ انی طلقت امرأتی البتة فقال ما لرت بها فقلت واحدة قال واللہ قال واللہ قال فهو ما لرت ☆ (رواہ الترمذی و ابو داؤد) یہ حدیث بھی دلیل ہے کہ یکبارگی تین طلاق دینے سے واقع ہو جاتی ہیں کیونکہ اگر طلاق ثلاثہ یکبارگی نہ ہوتی تو آپ اس کی نیت نہ روایت کرتے فقد ثبت بما ذکرنا ان الاحادیث الصحیحة المذكورة تدل علی وقوع طلاق الثلاث ولو كان بكلمة واحدة او متعلقة فی طهر واحد او متعدد

ولو بدون تحلل الرجعة عن محمد بن ابياس قال طلق رجل امرأته ثلاثاً قبل ان يدخل بها ثم بدله ان ينكحها فجاء يستفتي فنهبت معه اسال له فسال عبدالله بن عباس و ابا هريرة عن ذلك فقالا لا ترى ان تنكحها حتى تنكح زوجاً غيره قال فانما كان طلاقاً واحداً قال ابن عباس ارسلت من يذكر ما كان لك من فضل رواء مالك و الامام محمد و الطحاوي باسناد صحيح وعن محمد بن ابياس ان ابن عباس و ابا هريرة و عبدالله بن عمرو بن العاص سئلوا عن البكر يطلقها زوجها ثلثاً فكلهم قال لا تحل له حتى تنكح زوجاً غيره (رواه ابو داود)

قال الامام مالك في مؤطا بلغه ان رجلاً قال لابن عباس اني طلقت امرأتى مائة تطليقة فماذا ترى علي فقال له ابن عباس طلقت منك بثلاث و سبع و تسعون اتخذت بها آيات الله عزوا (رواه عبد الرزاق و ابو بكر بن ابي شيبة و الحارثي باسناد صحيح)

وعن علقمة عن عبدالله انه سئل عن رجل طلق امرأته مائة تطليقة قال ثلث تبينها منك و سائرهما عدوان (رواه الطحاوي) عن معاوية بن ابي يحيى قال جاء رجل الى عثمان بن عفان فقال طلقت امرءتي الفاً فقال بائت منك بثلاث (رواه وكيع ذكره في فتح القدير) و عن عامر الشعبي ان رجلاً أتى شريحاً فقال له اني طلقت امرءتي عند النجوم فقال يكفيك من ذلك ثلث (مسند ابو حنيفة)

قال الامام النووي في شرح مسلم و قال اختلف العلماء في من قال لامرءة نه انت طالق ثلاثاً فقال الشافعي و مالك و ابو حنيفة و احمد و جماهير العلماء من السلف و الخلف وقع الثلاث - انتهى و قال الشيخ ابن الهمام و ذهب جمهور الصحابة و التابعين و من بعدهم من ائمة المسلمين الى انه يقع الثلاث انتهى و قال الزرقاني في شرح و طأ الامام مالك في صدد كتاب الطلاق

و الجمهور على وقوع الطلاق الثلاث بل حكى ابن عبد البر الاجماع قائلان بخلافه شاذ لا يلتفت اليه انتهى

قال العيني في عمدة القاري شرح صحيح بخاري و ذهب جماهير العلماء من التابعين و من بعدهم منهم النخعي و الثوري و ابو حنيفة و مالك و الشافعي و احمد و آخرون كثيرون الى ان من طلق امرأته ثلثاً و قعن عليها لكنه يأنم و قالوا من خالف فيه فهو شاذ مخالف لاهل السنة و اما تعلق به اهل البدعة و من لا يلتفت اليه لشذوذه عن الجماعة انتهى - و قال العلامة العيني في شرح هداية في فصل الطلاق قبل الدخول اذا طلق الرجل امرأته قبل الدخول بها و قعن عليها عند عامة العلماء وهو من ذهب عمر و علي و ابن عباس و ابي هريرة و عبدالله بن عمرو بن العاص و عبدالله بن مسعود و انس بن مالك رضي الله تعالى عنهم و به قال سعيد بن المسيب و محمد بن سيرين و عكرمة و ابراهيم و عامر الشعبي و سعيد بن جبير و الحكم و ابن ابي ليلى و الاوزاعي و سفيان الثوري و ابن المنذر انتهى و الله اعلم بالصواب

قال النووي اما حديث ابن عباس فاختلف العلماء في جوابه تاويله و الاصح ان معناه انه كان في اول الامر اذا قال انت طالق انت طالق و لم ينو التاكيد و لا استيناف يحكم بوقوع طليقة واحدة لقلته لرادتهم الاستيناف بذلك محمد علي الغائب الذي هو رادة التاكيد فلما كان زمن عمر و كثرا استعمال الناس بهذه الصيغة و غلب منهم لراءة الاستيناف بها حملت عند الاطلاق على الثلاث عملاً بالغالب السابق الى الفهم في ذلك العصر والله اعلم بالصواب ☆

ترجمہ و حاشیہ

۱۔ رکنہ سے ہے کہ کہا اس نے کہا کہ میں آیا نبی کریم صلی اللہ علیہ وآلہ وسلم کی خدمت میں پس عرض کی یا رسول اللہ صلی اللہ علیہ وآلہ وسلم میں نے اپنی عورت کو طلاق دی ہے تو حضور ﷺ نے فرمایا کیا ارادہ کیا تھا تو نے اس طلاق سے پس میں نے عرض کی ایک طلاق کا تو فرمایا قسم خدا کی، قسم خدا کی وہ طلاق وہی ہے جو تو نے ارادہ کیا۔ اس سے یعنی ایک لفظ سے تین واقعہ ہونے کے۔

۲۔ قولہ فقد ثبت الخ پس البتہ ثابت ہوا جو ہم نے ذکر کیا کہ احادیث صحیحہ مذکورہ دلالت کرتی ہیں اوپر واقع ہونے طلاق ثلاثہ کے اگرچہ ایک کلمہ یا متحد کلموں سے ہوں، ایک طہریا متحد طہریوں میں، اگرچہ بدون حیل حجت کے ہوں جیسے روایت ہے محمد بن ایاس سے کہا اس نے کہ ایک آدمی نے اپنی عورت کو تین طلاقیں پہلے دخول کرنے سے دے دیں پھر اسے خیال ہوا کہ اس سے نکاح کر لے تو فتویٰ لینے کو چلا گیا میں نے بھی ساتھ اس کے سوال کیا تو پوچھا عبد اللہ بن عباس اور ابو ہریرہ رضی اللہ تعالیٰ عنہما نے واقع طلاق سے پھر فرمایا نہ دیکھ کہ نکاح کرے تو اس کو یہاں تک کہ نکاح کرے وہ خاوند خانی سے بجز تیرے تو کہا محمد بن ایاس نے کہ تھی طلاق میری عورت کو ایک بار تو فرمایا ابن عباس رضی اللہ عنہ نے پانچا دی تو نے اپنے ہاتھ سے جو تھی واسطے تیرے زیادتی سے۔ روایت کیا اس کو امام مالک رحمہ اللہ نے یعنی تین ہی طلاقیں تھیں زیادتی سے سو وہ سب اس کو پہنچ گئیں اب دوسرا خاوند کئے بغیر کام نہیں بنتا اور ایسا ہی روایت کیا اس حدیث کو امام جعفر الطحاوی نے ساتھ صحیح اسناد کے اور روایت ہے محمد بن ایاس سے البتہ ابن عباس و ابو ہریرہ و عبد اللہ بن عمرو بن العاص پوچھنے گئے بکر سے کہ اس کو اس کے خاوند نے تین طلاقیں دیں تو سب نے کہا کہ نہیں، حلال واسطے اس کے یہاں تک کہ کرے وہ عورت خاوند دوسرا بغیر اس کے روایت کیا اس

حدیث کو ابو داؤد نے صحیح اسناد سے کہا امام مالک رحمہ اللہ نے منوطا میں کہ اس کو خبر ملی کہ ایک آدمی نے ابن عباس سے عرض کی کہ میں نے اپنی عورت کو سو طلاق دی ہیں پس آپ اس میں کیا دیکھتے ہیں اوپر میرے تو فرمایا اس کو ابن عباس رضی اللہ عنہما نے عورت تیرے سے تین طلاق سے مطلق ہو گئی اور تین کم سو سے تو نے خدا تعالیٰ کی آیتوں کا ٹٹھا کیا۔ روایت کیا اس کو عبد الرزاق و ابو بکر ابن ابی شیبہ اور طحاوی نے صحیح اسناد سے اور روایت کی مسلم نے عبد اللہ سے کہ وہ پوچھنے گئے ایک آدمی سے کہ اس نے اپنی عورت کو سو طلاقیں دیں تو فرمایا آپ نے کہ تین طلاقیں سے تیری عورت تیرے لئے جدا ہو گئی اور باقی سب خدا تعالیٰ کی نافرمانی اور سرکشی ہے۔ روایت کیا اس کو طحاوی نے اور معلویہ بن ابی یحییٰ سے روایت ہے کہ کہا اس نے کہ ایک آدمی نے عثمان بن عفان رضی اللہ تعالیٰ عنہ کی خدمت میں حاضر ہو کر عرض کی میں نے اپنی عورت کو ہزار طلاق دی ہے تو آپ نے فرمایا وہ تین طلاق سے تیرے سے جدا ہو گئی روایت کیا اس کو ترمذی نے ذکر کیا اس کو فتح القدیر میں اور عامر الشعمی سے ہے کہ ایک آدمی شریح کے پاس آیا اور عرض کی کہ میں نے اپنی عورت کو جتنے آسمان کے تارے ہیں اتنی طلاقیں دی ہیں تو آپ نے فرمایا کہ کتنی ہیں تجھ کو ان سے تین یعنی تین طلاق سے وہ تیرے سے جدا ہو گئی (مسند ابو حنیفہ) امام نووی نے شرح صحیح مسلم میں کہا کہ اس شخص کے اہل علم کا اختلاف ہے کہ جس نے اپنی عورت کو کہا تجھے تین طلاق تو فرمایا امام شافعی و مالک و ابو حنیفہ و احمد اور سلف و خلف کے جمہور علماء نے کہ وہ تینوں طلاقیں واقع ہو جائیں گی۔ اور کہا شیخ ابن ہمام نے اسی طرف گئے ہیں جمہور صحابہ اور تابعین اور ائمہ المسلمین جو ان کے بعد ہوئے کہ وہ تینوں واضح ہو جاتی ہیں۔ اور کہا زرقلی نے شرح منوطا امام مالک میں "مصدر کتاب المطلق" میں کہ جمہور علماء اوپر وقوع طلاق ثلاثہ کے ہیں بلکہ ابن عبد اللہ نے اس پر اجماع مکتب کیا اور قائل ہے اس امر کا کہ اس کے خلاف شاذ ہے اس کی طرف توجہ نہ کی جائے اور کہا یعنی نے

”عمدة القاری شرح صحیح بخاری“ میں کہ جمہور علماء تابعین میں سے اور ان کے بعد والے منہلہ جن کی امام نخعی اور نووی اور ابو حنیفہ و مالک و شافعی و احمد اور بہت سے دوسرے اس طرف ہیں کہ جو شخص اپنی عورت کو تین طلاق ایک ہی لفظ سے دے دے تو واقع ہو جائے گی اس عورت پر لیکن وہ گنہگار ہو گا اور فرمایا انہوں نے کہ جو شخص اس سے خلاف کرے وہ مخالف ہے۔ اہلسنت والجماعت کے اور بجز اس کے نہیں کہ اس کے ساتھ تعلق اہل بدعت کا ہے اور جو شخص اس طرف توجہ نہ کرے تو وہ بڑی جماعت سے خارج ہوا۔ اور کہا علامہ یعنی نے شرح ہدایہ میں فصل ”طلاق“ قبل الدخول“ میں جب کسی آدمی نے اپنی عورت کو طلاق دی دخول کرنے سے پہلے نزدیک علامہ علماء کے اس عورت پر وہ واقع ہو جائے گی اور وہ مذہب عمر و علی و ابن عباس و ابی حریرہ و عبد اللہ بن عمرو ابن العاص و عبد اللہ بن مسعود و انس بن مالک رضی اللہ تعالیٰ عنہم کا ہے اور ساتھ اسی کے قائل ہوئے سعید ابن المسیب و محمد بن سیرین و عکرمہ و ابراہیم و عامر الشیبی و سعید ابن جبیر و حاکم و ابی یحییٰ و ابو زاعی و سفیان ثوری و ابن منذر رحمۃ اللہ علیہم۔ واللہ اعلم بالصواب

نووی نے کہا ابن عباس رضی اللہ تعالیٰ عنہ کی حدیث کے جواب میں علماء کی مختلف تکالیف ہیں پس بہت صحیح یہ ہے کہ جو رویہ پہلے تھا کہ جب کسی نے کہا عورت کو تجھے طلاق تجھے طلاق تجھے طلاق اور اس میں تاکید و استیناف کی نیت نہ کرے تو اس وقت حکم کیا جاتا تھا ایک طلاق کا ان کا علیحدہ طلاق کی نیت نہ کرنے سے باعث غلبہ رویہ پر عمل کرنے کے کہ وہ ارادہ کرتا ہے تاکید کا تین بار کہنے سے تو پھر جب حضرت عمر رضی اللہ تعالیٰ عنہ کا زمانہ آیا اور تین طلاق کو لوگ ایک طلاق میں زیادہ استعمال کرتے اور غالب ہوا ان کا ارادہ علیحدہ طلاق کا ان لفظوں سے تو حمل کیا گیا اوپر تین طلاقوں کے عندالاطلاق اوپر غلبہ عمل سابق کے۔

ابو یوسف محمد شریف عفی اللہ عنہ کوٹلی لوہاراں مغربی واقعی مولانا مولوی محمد

شریف صاحب نے یہ جواب مطابق مذہب حنفیہ کے لکھا ہے مسلمان بھائیوں کو اسی مسئلہ کے موافق عمل کرنا لازم ہے۔

بقلم محمد کرم الہی بحکم حضرت مولانا حاجی حافظ صوفی محمد عبداللہ صاحب لٹری ضلع میرپور۔ قد اصحاب من اجاب

ابو محمد الیاس امام الدین از کوٹلی لوہاراں مغربی ضلع سیالکوٹ، اقول و باشد التوفیق مطلقہ ثلاثہ سے بغیر حلالہ کے زوج اول کے نکاح کا محل و جواز مضرر و سیاء قاتل شرہ بدر اور لعین ہے کما فی الجوهرة والثانی۔ والفتوحات والاکان الطلاق ثلاثی الحرة اوائسین فی الامۃ لم تحل له حتی تنکح زوجا غیرہ نکاحا صحیحا و یدخل بها ثم یطلقها او یموت عنها المواد بالدخول الوطی حقیقة وثبت شرط الوطی بإشارة النص و هو ان یحمل النکاح علی الوطی حملا للکلام علی الافاقہ دون الاعادة فالعقد قیاسا تنفیذ باطلاق اسم الزوج لو یزاد عن النص بالحلیث مشہور وهو قوله علیہ السلام لا تحل للذلول حی تنوق سیلہ الاخرو لاخلاف لاحدین العلماء فی هذا سوی سعید بن المسیب وقوله غیر معتبر حتی لو قضی به القاضی لا ینفذ قضاء کذا فی جواهرہ صفحہ ۳ فی الزہدی انہ ثابت باجماع الامۃ و فی المنیۃ ان سعید رجع عنها الی قول الجمهور فمن عمل به یسود وجهه و یبعد و من اثنی به یعزر ذکر فی الخصاصة عند من اتی فعلیہ لعنة الله الملائکة والناس اجمعین فانه مخالف الاجماع ولا ینفذ قضاء القاضی به و تمامہ فیہ شامی ج ۲ صفحہ ۸۸۵۔

ترجمہ: ”بحالت تین طلاق آزاد میں اور دو طلاق کنیز میں خاوند اول پر حلال نہیں جب تک وہ عورت دوسرا خاوند نہ کرے اور وہ خاوند دخول نہ کر لے پھر طلاق دے یا مرجائے۔ دخول سے مراد وطی حقیقی ہے اور یہ شرط اشارۃ نص سے ثابت ہے۔ اس طرح کہ نکاح کو وطی پر حمل کیا جائے بوجہ افتادہ کے نہ بطور تکرار کے کیونکہ عقد زوج

سے ہی مستفید ہے یا نص پر حدیث مشہور علیہ کی سے زیادہ کیا جائے اور وہ قول حضور نبی پاک صلی اللہ علیہ وآلہ وسلم کا ہے پہلے خاوند کو مطلقہ کھلائے حلال نہیں جب تک دوسرے خاوند کا مزانہ چکھے اور علماء کرام میں سے سوا سعید بن مسیب کے کسی کو اس میں اختلاف نہیں اور سعید کا قول غیر معتبر ہے حتیٰ کہ اگر قاضی اس قول پر فیصلہ کر دے تو اس کا فیصلہ نافذ نہیں ہوگا۔ کما فی الجواب اور زاہدی میں ہے کہ شرط دخول اجتماع امت سے ثابت ہے اور منیہ میں ہے کہ سعید نے جمہور کے قول کی طرف رجوع کر لیا اور جو اس پر فتویٰ دے اس کو تعزیر لگائی جائے اور خلاصہ میں ذکر کیا پس اس مفتی پر اللہ تعالیٰ کی لعنت اور فرشتوں کی اور تمام لوگوں کی لعنت کیونکہ وہ مخالف اجتماع کا ہے اور قاضی کا فیصلہ اس قول پر نافذ نہیں ہوگا۔

حضور صلی اللہ علیہ وآلہ وسلم سے سوال کیا گیا کہ اگر کوئی شخص اپنی عورت کو ایک لفظ میں تین طلاق دے تو کیا یہ طلاق ہوئی؟ حضور نبی کریم صلی اللہ علیہ وآلہ وسلم نے فرمایا کہ تین واقع ہوتی ہیں جیسا کہ حق عزوجل نے فرمایا فلا نحل لہ من بعد حتی تنکح زوجا غیرہ الی ان قال کہ اخیر میں ایک شخص استاءہ ہوا کہ بلند آواز سے بے ادبی کے ساتھ حضرت محمد صلی اللہ علیہ وآلہ وسلم کو خطاب کر کے کہنے لگا اے صاحب! ہم اس لفظ کے ساتھ تین طلاق کا حکم آپ سے نہیں مانتے اور نہ تصویب ان کی جنہوں نے اس لفظ کو ایک طلاق بنایا۔ حضرت محمد صلی اللہ علیہ وآلہ وسلم کا چہرہ مبارک سرخ ہو گیا مارے غضب کے اس شخص پر اور با آواز بلند فرماتے ہیں تین طلاق ہاں تین طلاق ہیں جیسا کہ اللہ تعالیٰ نے فرمایا فلا نحل لہ من بعد حتی تنکح زوجا غیرہ کیا تم فروج کو حلال بناتے ہو؟ پس حضور نبی کریم صلی اللہ علیہ وآلہ وسلم یہی فرماتے ہیں کہ اطراف والوں نے سنا اور وہ شخص مغضب ہو گیا اور زمین پر اس کا نشان نہ رہا۔ میں دریافت کرتا تھا کہ کون شخص ہے جس نے حضور نبی کریم صلی اللہ علیہ وآلہ وسلم کو غصہ دلایا کسی نے مجھ سے کہا کہ ایسے لعین تھا

فتوحات ج ۷۴۳ ہذا اعمدی فی الباب واللہ تعالیٰ اعلم بالصواب فقیر یعقوب مفتی عن سلامت پوری۔

فتویٰ

سوال : کیا فرماتے ہیں علمائے دین و مفتیان شرع متین مسئلہ میں کہ ایک شخص نے اپنی عورت کو کہا تجھ کو تین طلاق ہیں واقعتاً مذہب مذہب اہلسنت والجماعت میں ایک طلاق واقع ہوگی یا تین بصورت دیگر اگر کوئی حاکم یا قاضی تین کے واقع ہونے کا حکم دے تو نافذ ہو گا یا نہیں (حافظ فضل الہی جلالپوری پوسٹ بکس نمبر ۱۴ لاہور)۔

جواب : بعون الملک الوہاب مذہب مذہب اہل سنت والجماعت جمہور سلف و خلف کے نزدیک اس لفظ سے تین طلاق ہی واقع ہو جاتی ہیں ہاں ظاہریہ (غیر مقلدین) اور روانض کے نزدیک ایک طلاق واقع ہوتی ہے اس مسئلہ کی تصریح کتب معتبرہ ذیل میں ہے۔

(۱) رد مختار جلد دوم مطبوعہ استنبول صفحہ ۵۷۶ و صفحہ ۵۷۷ میں ہے۔

ذہب جمہور صحابۃ والتابعین و من بعدهم من ائمة المسلمین الی انہ یقع الثلاث اس پر اجماع محکوئی ہے بعد ازاں فرماتے ہیں وقد ثبت النقل عن اکثرهم صریحاً بایقاء الثلاث ولم یظہر لهم مخالف فمأنا بعد الحق الا الضلال وعن هذا قلنا لو حکم حاکم بانہا واحدة لم ینفذ حکم لانہ لا یتسیع الاجتهاد فیہ فہو خلاف لا اختلاف اتہی

(۲) علامہ عینی فرماتے ہیں و منہب جماہیر العلماء من التابعین ومن بعدهم منہم الاوزاعی و الثوری رحمۃ اللہ علیہم وابو حنیفۃ واحمد واصحابہ و مالک واصحابہ والشافعی واصحابہ واحمد واسحق وابونور و

ابوعبیدہ و آخرون کثیرون علی ان من طلق امرء نہ ثلاثا وقعن ولكنه یاثم
وقالوا من خالف فيه فهو شاذ مخالف لاهل السنة وانما نعلق به اهل البدعة ومن
لا يلتفت اليه لشذوذه من الجماعة انتهى۔

(۳) علامہ طحاوی معانی الآثار جلد نمبر ۲ صفحہ ۳۳ و ۳۴ میں یہ فیصلہ فرماتے ہیں کہ
تین طلاق دفت "اور یہی مذہب حضرت امام ابوحنیفہ و ابو یوسف و امام محمد رحمۃ اللہ
علیہم کا ہے۔"

(۴) علامہ عینی شرح ہدایہ جلد دوم صفحہ ۲۲۱ میں فرماتے ہیں۔ وقالت الظاهرية
والشيعة لا يقع الطلاق في حالة الحيض والثلاث بكلمة بكلمته واحدة وعند
الامامية لا يقع شيئا اصلوا به قال الظاهرية وعند اثوبدية منهم واحدة ويزعون انه
قول على انتهى۔

اس عبارت سے معلوم ہوا کہ تین طلاق کہنے سے ایک طلاق شیعہ اور ظاہریہ
کا مذہب ہے نہ کہ مذہب اہلسنت و جماعت کا بعض لوگ ابن عباس رضی اللہ تعالیٰ عنہ
سے روایت طائرس تین طلاق دفتا کی ایک بیان کرتے ہیں یہ روایت مزجوج ہے اور
بڑے بڑے جلیل القدر صحابہ کرام رضوان اللہ علیہم کے مقابلہ میں قلیل الثقات نہیں
کیونکہ اس وقت حضرت عبداللہ کی عمر ۳۳ یا ۳۵ برس کی تھی جب آنحضرت صلی علیہ
وآلہ وسلم نے انتقال فرمایا ان کے علاوہ عبداللہ بن مسعود اور حضرت عمر فاروق اور
حضرت ابوہریرہ اور حضرت علی وغیرہم رضی اللہ تعالیٰ عنہم بڑی عمروں والے تھے اور
مدت دراز سفر و حضر میں حضور صلی اللہ علیہ وآلہ وسلم کی خدمت سے مشرف ہوئے
اور آپ کے اقوال مبارک سنے اور افعال دیکھے یہ سب ہی فرماتے ہیں جو مذکور ہوا یعنی
تین طلاق کی تین ہی واقع ہو جاتی ہیں اگرچہ کہنے والا تکرار ہو جاتا ہے۔

علامہ طحاوی جلد دوم میں فرماتے ہیں کہ عبداللہ بن عباس کی روایت منسوخ
ہے جب حضرت عمر فاروق رضی اللہ تعالیٰ عنہ نے سب صحابہ کرام کو مخاطب کر کے

تین طلاق کا فیصلہ فرمایا کہ تین کی تین واقع ہو جاتی ہیں اس پر کسی اصحاب نے انکار
نہیں فرمایا بلکہ حضرت عبداللہ بن عباس ہی اس کے بعد تمام عمر سب اجتماع امت کے
مواثق ہی فتویٰ دیتے رہے جیسا کہ علامہ مذکورہ معانی الآثار کے جلد دوم کے صفحہ ۳۳
میں فرماتے ہیں ثم هذا ابن عباس رضي الله تعالى عنه قد كان بعد ذلك لعننى من
طلق امرأته ثلاثا معان طلاقه قد نومه وقد عنها عليه انتهى

الجواب صحیح مولانا امین علی رومی مدظلہم پروفیسر اسلامیہ کالج لاہور ہذا ہو
الحق فمات بعد الحق الاضلال مولانا جمل الدین کتبیادی امام مسجد کوٹھیداران
لاہور۔

ہذا الجواب صحیح والحبیب جزاء اللہ خیر الجزاء علی ما فہم و سنی
محمد یار امام و خطیب مفتی مسجد طلائع لاہور ہذا عندنا والیہ تعالیٰ اعلم و ملہ اتم و
اکر

کتبہ غلام العلماء ابورشد محمد عبدالعزیز عفی اللہ عنہ امام جامع مسجد چاہ جنزیوالہ
نزدیک لاہور ۲۱ رمضان المبارک ۱۴۳۳ھ

سوال : اگر کوئی شخص مطلقہ ثلاثہ سے آپاد کرنے کی غرض سے نکاح
کرے پھر چھوڑ دینے کا ارادہ نہ دل میں ہو نہ زبان سے کہا لیکن نکاح کر کے بعد وطی
کوئی ایسی صورت ہو سکتی کہ اس کو طلاق دینی پڑی تو عورت بعد طلاق اور گزر جانے
عدت فوج طہنی کے پہلے خلوند سے نکاح کر سکتی ہے اس میں کسی کو اختلاف نہیں ہے
پھر اگر کوئی شخص اس نیت سے نکاح کرے کہ میں اس کے ساتھ وطی کر کے چھوڑ
دوں گا تاکہ پہلے خلوند کو حلال ہو جائے تو اس کی دو صورتیں ہیں یا چھوڑ دینے کا ارادہ
دل میں ہو پھر زبان کے ساتھ ظاہر نہ کرے تو یہ نکاح حضرت امام اعظم و امام محمد و
ابویوسف و امام شافعی رحمۃ اللہ علیہم کے نزدیک صحیح ہوگا پھر اگر وہ طلاق دیدے تو بعد

عدت پہلے خاوند سے نکاح درست ہے یا یہ چھوڑ دینے کی شرط زہن سے کہے تو اس صورت میں بھی امام اعظم رحمۃ اللہ علیہ کے نزدیک نکاح صحیح ہو جائے گا اور عورت مذکورہ پہلے خاوند پر حلال ہو جائے گی کیونکہ شرط تحلیل شرائط فاسدہ سے ہے اور امام اعظم رحمۃ اللہ علیہ کے نزدیک شرائط فاسدہ سے نکاح فاسد نہیں ہوتا بلکہ شرط فاسدہ اور باطل ہوتی ہے البتہ یہ نکاح مکروہ تحریمی ضرور ہوگا اور ایسا کرنے والا اور کرانے والا دونوں گنہگار بلکہ ملعون ہوں گے۔ حدیث شریف میں جو محلل اور محلل علیہ پر لعنت آئی ہے اور اس کا عمل یہی ہے اور چونکہ حضور علیہ السلام نے ایسے عقد کو محلل فرمایا ہے اس لئے معلوم ہوا کہ عقد صحیح ہوگا اگر فاسد ہوتا تو محلل نہ ہوتا اور لعنت سے مراد ان دونوں کی خسارت کا اکتساب ہے کہ طبع سلیم ایسے فعل سے انکار کرتی ہے اور اس تحلیل کا شروع ہونا زجر و عتاب کے لئے ہے تاکہ کوئی شخص تین طلاق نہ دے۔

ہدایہ شریف میں ہے **وَإِذَا تَزَوَّجَهَا بِشَرْطِ التَّحْلِيلِ فَالنِّكَاحُ مَكْرُوهٌ لِقَوْلِهِ عَلَيْهِ السَّلَامُ لَعْنُ اللَّهِ الْمُحْلِلَ وَالْمُحَلَّلَ لَهُ وَهَذَا هُوَ مَحَلُّهُ فَإِنْ طَلَّقَهَا بَعْدَ وَطْئِهَا حَلَّتِ الْأُولَى لَوْ جُودَ الدُّخُولُ فِي نِكَاحٍ صَحِيحٍ إِذَا النِّكَاحُ لَا يَبْطُلُ بِالشَّرْطِ۔**

انتہی

یعنی اگر کوئی نکاح کرے اس کو ساتھ شرط تحلیل کے تو وہ نکاح مکروہ ہے واسطے فرمان رسول کریم صلی اللہ علیہ وآلہ وسلم کے کہ خدا لعنت کرے محلل اور محلل لہ کو اور یہی اس کا محلل ہے پھر اگر بعد وطی اس کو طلاق دیدے تو پہلے خاوند کو حلال ہو جاتی ہے کیونکہ نکاح صحیح میں دخول پایا گیا اور اس لئے کہ نکاح شرط کے ساتھ باطل نہیں ہوتا۔

علامہ زبلی تخریج ہدایہ میں فرماتے ہیں کہ مصنف رحمۃ اللہ علیہ صاحب ہدایہ نے حدیث **اعلم ان للصف استئذ بهما الحديث على كراهته النكاح المشروط التحليل و ظاهره بفتنسى التحريم كما هو منهج احمد ولكن يقال**

الماء محللاً بل على صحة النكاح لان المحلل هو المثبت للحلل فلو كان فاسداً الماء محللاً۔

کہ نکاح نکاح بشرط تحلیل کے مکروہ ہونے پر دلیل پکڑی ہے اور اس کا ظاہر مقتضی تحریم کو ہے جیسے کہ مذہب امام احمد کا ہے لیکن کہا جاتا ہے کہ جب حضور نبی کریم صلی اللہ علیہ وآلہ وسلم نے اس کو محلل (حلال کرنے والا) فرمایا تو اس نے صحت نکاح پر دلالت کی کیونکہ محلل وہی ہے جو مثبت حل ہے پس اگر یہ فاسد ہوتا تو حضور ﷺ اس (عقد) کا نام محلل نہ رکھتے۔

ملا علی قاری مرآۃ شرح مشکوٰۃ صفحہ ۴۷۷ میں فرماتے ہیں کہ حدیث (لعن المحلل) میں کوئی ایسا لفظ نہیں جو بطلان عقد پر دلالت کرے ولیس فی الحديث ما يدل على البطلان العقد كما قيل بل يستدل به على صحة من حيث انه سمي العقد محللاً و ذلك انما يكون لان كان العقد صحيحاً فان الفاسد لا يحلل۔

جیسے کہ کہا گیا ہے کہ بلکہ اس حدیث کے ساتھ عقد کی صحت پر دلیل پکڑی جاتی ہے اس طرح کہ آپ نے عقد کو محلل فرمایا اور یہ جب ہی ہو سکتا ہے کہ عقد صحیح ہو کیونکہ فاسد حلال نہیں کر سکتا۔ اور عالمگیری جلد دوم صفحہ ۲۰ میں ہے کہ ایک آدمی نے یہ نیت تحلیل نکاح کیا اور شرط نہیں کی تو وہ عورت پہلے کو حلال ہو جائے گی اور مکروہ بھی نہیں اور اس کی نیت کوئی شے نہ ہوگی اور اگر دونوں عائدین تحلیل کی شرط کریں تو مکروہ ہے اور امام اعظم اور امام زفر کے نزدیک حلال ہو جائے گی جیسے خلاصہ میں ہے اور یہی صحیح ہے ایسا ہی مضمرات میں ہے۔

رو مختار میں ہے کہ زوج ثانی کو تحلیل کی شرط سے نکاح کرنا مکروہ تحریمی ہے بموجب حدیث **لعن المحلل والمحلل له** کے جیسے وہ کہے کہ میں نے تجھ سے نکاح کیا اس شرط پر کہ میں تجھ کو طلاق دیدے دوں گا اگرچہ وہ عورت زوج اول کو حلال ہو جائے گی یہ سب صحیح ہونے اس نکاح مشروط کے اور باطل ہونے شرط تحلیل کے تو زوج ثانی،

جبر نہیں ہو سکتا طلاق دینے پر چنانچہ اس کو تحقیق کیا ہے کمال الدین نے آخر تک جو کہا اس نے اگر فقہ تحلیل کو زوج ثانی نے دل میں رکھا یعنی زبان سے نہ کہا تو اس مرد کو ثواب ملے گا۔

سوال : کیا فرماتے ہیں علماء دین و حامیان شرح متین اس مسئلہ میں کہ ایک شخص نے اپنی عورت کو مطلقہ بطلاق ثلاثہ ایک لفظ یا تین لفظوں سے کر دیا اب وہ عورت مذکورہ کو رجوع کرنا چاہتا ہے کیا وہ بغیر تحلیل رجوع کر سکتا ہے یا تحلیل سے ؟


جواب : ومن طلق امرأة ثلاثا بكلمة واحدة أو ثلاثا في طهر واحد وقع الطلاق وكان عاصياً لأنه بدعي كذا في هداية والكان طلاق ثلاثا في الحرة أو اثنين في الأمة لم يحل له حتى تنكح زوجاً غيره نكاح صحيحاً ويدخل بها ثم يطلقها أو يموت عنها والأصل فيه قوله فإن طلقها فلا تحل له من بعد حتى تنكح زوجاً غيره ثم غاية نكاح الزوج مطلقاً والزوجة المطلقة إنما ثبت بنكاح صحيح لأن الوطى يحرم منى الفساد ويجب التفريق ولا يجب المهر قبل الوطى ولهذا الوحلف لا ينزج فتنزج امرأة نكاحاً فاسداً لا يحث كفره و شرط الاذخول ثبت بإشارة النص وهو ان يحمل النكاح على الوطى حملاً للكلام على الافادة دون الاعادة لان النكاح يذكر للعقد ويذكر الوطى وهو اصله وقد اورد به الوطى ههنا ليكون اللام محمولاً على الافادة أو العقد مستفاد من اسم الزوج او يزداد على النص بالحديث المشهور وهو قوله عليه السلام تحل للاول حتى تنلق عيسلة الاخر دوى بروايات ولا خلف الاحد فيه و حقيقة في

اصول الفتى : محمد عبد النان پشاوری حل علی پور سیدال

محمد عربی عفی عنہ الجواب الصحیح

محمد فضل الرحمن حنفی نقشبندی عفی عنہ صورت مرسلہ میں تین طلاق علیہ

علیہ دیا ایک لفظ کے ساتھ یہ حال طلاق واقع ہو جائیگی جیسا کہ عبارت بالا سے ظاہر و باہر ہے حرۃ العبد الراہی رحمۃ اللہ علیہ القوی ابو البرکات سید احمد غفرلہ۔



تفسیر نبوی

فاضل ابن مبارک رحمہ اللہ عن محمد بن یحییٰ عن علی بن محمد بن یحییٰ عن

ایک کے مثال تفسیر

○ اعتقادی اور نظریاتی نشوونما کا مرقع

○ ایک سو دس تفسیر کا مجموعہ

○ عقائد باطلہ کا مسکت زد

○ شریعت طریقت کے اسرار و رموز کا جامع ذخیرہ

○ صوفیہ اشارات و تنقیحات کا چتر

○ آپ اس تفسیر کو خود پڑھیں۔

○ احباب کو پڑھنے کی ترغیب دیں۔

○ اپنے کتب خانہ کی زینت بنائیں۔

○ تفسیر آپ کو بہت سی تفسیر کے ساتھ سے بے نیاز کر دے گی

فیضانِ مدینہ پبلیکیشنز کی مطبوعات

● فیصلہ کن مناظرے (جلداول)

● مختصر شرح سلامِ رضا

● قادیانی دھرم کا علمی محاسبہ (جلداول، دوم)

● تبرکاتِ عالمی مبلغِ اسلام

● غیر مقلدین کو دعوتِ انصاف (چارجلد)

● سرورِ کونین ﷺ کی نورانیت و بشریت

● سیرتِ رحمۃ اللعالمین ﷺ

● علماء دیوبند کیلئے لمحہ فکریہ

● ۸ تراویح کا تنقیدی و تحقیقی جائزہ

ترتیب

محمد نعیم اللہ خاں قادری

بی ایس سی۔ بی۔ ایڈ / ایم اے اردو۔ پنجابی۔ تاریخ

ملنے کا پتہ: فیضانِ مدینہ پبلیکیشنز جامع مسجد عمر روڈ کامونکے